
Aryatara Stuti

ಆರ್ಯತಾರಾಸ್ತುತಿಃ

Document Information



Text title : Aryatara Stuti

File name : AryatArAstutiH.itx

Category : devii, devI, buddha, stuti

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : [sanskrit at cheerful dot c om](mailto:sanskrit.at.cheerful dot c om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಆರ್ಯತಾರಾಸ್ತುತಿಃ



ನಮಸ್ತಾರಾಯೈ .

ಸುಖದಚಕ್ರಚಾರುಚೂಡಾಮಣಿರುಚಿರಮರೀಚಿಸಂಚಯ-
ಪ್ರಚುರಶಿಖಾಪ್ರಚಾರಪರಿಚುಂಬಿತಚರ್ಚಿತಚರಣಚಂದ್ರಕೇ .
ಜಗತಿ ಚರಾಚರೇಽಪಿ ಸಾಚೀಕೃತಚಕಿತಕೃಪಾಲುಲೋಚನೇ
ಸ್ತುತಿವಚನೋಪಚಾರಮುಚಿತಾಚರತಿಂ ರಚಯಾಮಿ ದೇವಿ ತೇ .. 1..
ನಖರಕಲೋರಕೋಟಿಕುಟ್ಟಿತಕರಿಕಟತಟಪಾಟನೋತ್ಕಟಾಃ
ಪ್ರವಿಕಟರುಧಿರಪಟಲಪಟಪಾಲಿತಾ ಅಟವೀವಿಲುಂಠಕಾಃ .
ವಿಕಟಸಟಾಟ್ಯಹಾಸಘಟಿತಾವಟತಟಘಟಾನೋದ್ಭಟಾಸ್ತ್ವಜ್ಜುಷಿ
ಝಟಿತಿ ಯಾಂತಿ ಸಟಿನಃ ಕುಂಠಾದಪಿ ಕುಂಠಶಕ್ತಿತಾಂ .. 2..
ಮಲಿನಮಹಾಕಪೋಲತಲವಿಗಲಿತಮದಜಲಮಲನವಿಹ್ವಲಾಃ
ಸೃಲದಲಿಜಾಲಬಹಲಕೋಲಾಹಲಲಿತವಿಲಾಸಲಾಸಿನಃ .
ವಿಚಲಿತಕರ್ಣತಾಲಪವನಾಹತಲಲಿತವಿಲೇಪಧೂಲಯಃ
ಪಥಿ ನ ಗಜಾಶ್ವಲಂತಿ ಕುಲಶೈಲತುಲಾಸ್ತವ ಲಾ(ನಾ)ಮಲಾಲಿತಾಃ .. 3..
ಮಾರುತಘಾತಜಾತರಭಸೋಚ್ಛಲದನಲಶಿಖಾಕದಂಬಕ-
ಪ್ರತಿಹತಪುರಪುರಂದ್ರಿಹಾಹಾರವತ್ಪರಿತದಿಗಂತ್ಯೈರವಃ .
ಉದ್ಧತಧೂಮ್ರಧೂಮಧೂಲಿಧುತಬದ್ಧಘನಾಂಧಕಾರಕಂ
ತ್ವನ್ನತಿನೀತಿಗತಿರೇತಿ ಶಮಂ ಬಹುಶೋ ಹುತಾಶನಃ .. 4..
ಚಲಿತಲತಾವಿತಾನಕುಟಿಲೋದ್ಗಮದುರ್ಗಮಗಹನವರ್ತಿನಃ
ಸಪದಿ ಪುರೋ ನರಸ್ಯ ತಾರೇತಿ ಮನಾಗಪಿ ನಾಮಧಾರಿಣಃ .
ಸ್ವೀತಘಣೌಘಘೋರಪೂತ್ಕಾರಪರಿಸ್ಪುರತಾನಲಸ್ಪುಟ-
ಸ್ಪುರದುರುವಿಸ್ಪುಲಿಂಗವಿಸ್ಪಾರಿಣಿ ಘಣಿನಿ ವಿಷಂ ವಿನಶ್ಯತಿ .. 5..
ಕ್ಷಣಕೃತಕೋಪಕಂಪಕರಕರ್ಷಿತಖರಕರವಾಲನಿರ್ಮಲ-
ವ್ಯತಿಕರಕರಕರವಾಲವಿಕರಾಲಮಹಾಬಲಭುಜಾರ್ಗಲಃ .
ಪ್ರಸ್ಥಿತಪಥಿಕನಿಕಟಕಟವಿಘಟನಪಟುರತಿನಿಷ್ಕುರಾಶಯೋ
ಭಗವತಿ ಭಕ್ತಿವಂತುಮುಪಸರ್ಪತಿ ತವ ನ ವನೇಽಪಿ ತಸ್ಯರಃ .. 6..
ಯೋಽಪಿ ನರೇಂದ್ರವೀರಹುಂಕಾರಕಚಗ್ರಹನಿಗ್ರಹೋ

ಗ್ರಹಗ್ರಸ್ತ ಇವ ರಜ್ಜುಹಿಂಜೀರವಜರ್ಜರಿತಾಂಗಪಂಜರಃ .
ಪ್ರತಿಪದಖನಖನಾಯಮಾನಮುಖರೀಕೃತಖರಖರಶೃಂಖಲಾವಲಿ-
ಸ್ತ್ವಚ್ಚರಣಾರವಿಂದಮಭಿವಂದ್ಯ ಸ ನಂದತಿ ಮುಕ್ತಬಂಧನಃ .. 7..
ಕಲಕಲಕಲಿಲಲೋಲಕಲ್ಲೋಲಜಲೋಲ್ಲಲತ್ಕಾಲಿಕಾನಿಲಾ-
ಸ್ಥಾಲಿತವಿಪುಲಬಹಲವೇಲಾಕುಲಕೂಲತಮಾಲಪಲ್ಲವಾತ್ .
ಸರಭಸಮಕರನಿಕರಖರನಖರಸುದುಸ್ತರತೋಽಪಿ ಸಾಗರಾತ್
ತಾರಿಣಿ ತರಲತಾರತರತಾರಕಮಾತುರಮೇತ್ಯ ರಕ್ಷಸಿ .. 8..
ಸೂಕ್ಷ್ಮವಿರಾವಸಾರಸರಘೋತ್ಕರನಿರ್ಭರಘೋರಘರ್ಘರಘ್ರಾಣಾ
ಘ್ರಾಣಾಜಘ್ರಿಪಾಣ್ಯಸ್ರವಿಸ್ರೀಕೃತಕ್ಷಧಿತಶರೀರಪಂಜರಾ .
ಯತ್ಕ್ಷಣಮಹಾಪ್ರಸಾದಾವೇಶತ್ವತ್ಪ್ರಣತಾ ತಾರಿಣಿ ಕಾಮರೂಪಿಣಾ
ತತ್ಕ್ಷಣಲಬ್ಧಲೋಲಕಿರಣಮಣಿಕುಂಡಲಮಂಡಿತಗಂಡಮಂಡಲಾ .. 9..
ಯೂಕವಿಕೀರ್ಣಶೀರ್ಣಪಟಕರ್ಪಟಕಟಿತಟವೇಷ್ಟನೋದ್ಭಟಃ
ಸಂಕಟಪೇಟ್ಟಪೂರಮಾತ್ರಾರ್ಜನಪರಪುರಪಿಂಡತರ್ಕಣಃ .
ಯದಿ ತವ ನಾಮಕಂ ಹೃದಿ ಕರೋತಿ ಹಿ ರಾಕ್ಷಸೈಕಕಃ
ಪ್ರೌಢವಧೂವಿಧೂತಚಾಮೀಕರಖಚಿತವಿಚಿತ್ರಚಾಮರಂ .. 10..
ಇತಿ ಶ್ರೀಚಂದ್ರದಾಸವಿರಚಿತಾರ್ಯತಾರಾಸ್ತುತಿಃ ಸಮಾಪ್ತಾ ..

Aryatara Stuti

pdf was typeset on March 8, 2025

Please send corrections to sanskrit@cheerful.com

